



លេខ.....សហវ.../.....

រាជធានីភ្នំពេញ, ថ្ងៃទី ២៤ ខែ ឧសភា ឆ្នាំ ២០១៩

ប្រកាសរដ្ឋបាល
ស្តីពី

ការផ្តល់សេវាសាធារណៈរបស់ក្រសួងសុខាភិបាល

~~~~~

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ  
រដ្ឋមន្ត្រីក្រសួងសុខាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពី ប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៦៩៦/០២ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការគ្រប់គ្រងឱសថ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ និងអនុក្រឹត្យពាក់ព័ន្ធ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅនៃក្រសួងសុខាភិបាល

ទំព័រទី ១ នៃ ៤

- បានឃើញអនុក្រឹត្យលេខ១២២ អនក្រ.បក ចុះថ្ងៃទី២៨ ខែសីហា ឆ្នាំ២០០៨ ស្តីពីការគ្រប់គ្រងគ្រឿងសម្បង
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញបទបញ្ជាលេខ ០៤ បប. ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- ប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់
- សារាចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការគ្រប់គ្រងបង្កាន់ដៃបង់ប្រាក់
- តាមការចាំបាច់របស់ក្រសួងសុខាភិបាល និងក្រសួងសេដ្ឋកិច្ច និងហិរញ្ញវត្ថុ

## ស ម្រេ ង

### ប្រការ ១ :

អនុញ្ញាតឱ្យក្រសួងសុខាភិបាល អនុវត្តការប្រមូលចំណូលពីកម្រៃសេវាសាធារណៈ ដើម្បីជាគុណប្រយោជន៍ថវិកាជាតិ។

កម្រងសេវាសាធារណៈនេះ មានបញ្ជាក់លម្អិតអំពីតម្លៃសេវា រយៈពេលផ្តល់សេវា និងសុពលភាព ទៅតាមប្រភេទសេវាសាធារណៈនីមួយៗ ដូចមានចែងនៅក្នុងតារាងឧបសម្ព័ន្ធភ្ជាប់មកជាមួយនឹងប្រកាសរួមនេះ។

### ប្រការ ២ :

ក្រសួងសុខាភិបាល ត្រូវបិទផ្សាយជាសាធារណៈ ជាពិសេសនៅកន្លែងផ្តល់សេវា នូវស្តង់ដារសេវា ក្នុងនោះរួមមាន ៖ តារាងតម្លៃ ទម្រង់ឯកសារ និងនីតិវិធីសម្រាប់ការផ្តល់សេវា ពាក់ព័ន្ធនឹងការប្រមូលចំណូលខាងលើនេះ។

ក្រសួងសុខាភិបាល ត្រូវរៀបចំឱ្យមានកន្លែងទទួលបណ្តឹងតវ៉ា ដែលអាចកើតមានឡើងដោយហេតុ ជាពិសេសក្នុងករណីមានការអនុវត្តខុសពីស្តង់ដារសេវា ឬមានការយកកម្រៃលើសការកំណត់ ឬមានការយឺតយ៉ាវជាដើម។

### ប្រការ ៣ :

ក្រសួងសុខាភិបាល មានភារកិច្ចប្រមូលចំណូល ទទួលខុសត្រូវប្រាក់ចំណូលដែលប្រមូលបាន និងបង់ប្រាក់ចំណូលចូលថវិកាជាតិ ក្នុងនោះ ត្រូវចុះកិច្ចបញ្ជីកាតព្វកិច្ច ស្តីពីកិច្ចប្រតិបត្តិការចំណូល និងកត់ត្រាតាមដានប្រាក់ចំណូលនៅក្នុងជំពូក គណនី អនុគណនី នៃមាតិកាថវិកា ព្រមទាំងធ្វើសលាកបំប្រុងចំណូល។

**ប្រការ ៤ :**

ការបែងចែកភារកិច្ចលើការគ្រប់គ្រង ការប្រមូលចំណូល ពីការផ្តល់សេវាសាធារណៈ រវាងរដ្ឋបាលកណ្តាល នៃក្រសួងសុខាភិបាល និងមន្ទីរសុខាភិបាលរាជធានី ខេត្ត ត្រូវកំណត់ដោយប្រកាសរបស់រដ្ឋមន្ត្រីក្រសួង សុខាភិបាល។ ក្រសួងសុខាភិបាល ត្រូវធ្វើសេចក្តីប្រកាសនេះចំនួនមួយច្បាប់ជូនក្រសួងសេដ្ឋកិច្ច និងហិរញ្ញវត្ថុ ដើម្បីជូនជ្រាបជាព័ត៌មាន និងសម្រាប់តាមដានការអនុវត្តចំណូល។

**ប្រការ ៥ :**

រាល់ការប្រមូលចំណូលពីកម្រៃសេវាសាធារណៈ ដូចមានចែងនៅក្នុងតារាងឧបសម្ព័ន្ធភ្ជាប់មកជាមួយ ប្រកាសរួមនេះ ត្រូវប្រើប្រាស់បង្កាន់ដៃបង់ប្រាក់ ដែលបានបើកផ្តល់ដោយក្រសួងសេដ្ឋកិច្ច និងហិរញ្ញវត្ថុ ស្រប តាមប្រកាសលេខ ២៧២ សហវ.ប្រក ចុះថ្ងៃទី១៧ ខែមីនា ឆ្នាំ២០១១ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់ និងសារាចរណែនាំលេខ ០០៥ សហវ ចុះថ្ងៃទី១៧ ខែមីនា ឆ្នាំ២០១១ ស្តីពីការគ្រប់គ្រងបង្កាន់ដៃបង់ប្រាក់ របស់ ក្រសួងសេដ្ឋកិច្ច និងហិរញ្ញវត្ថុ។

**ប្រការ ៦ :**

ក្រសួងសុខាភិបាល ត្រូវកំណត់ទីតាំងជាក់លាក់ និងមានមន្ត្រីប្រចាំការដែលមានលក្ខណៈជាច្រក ចេញចូលតែមួយ នៅទីតាំងដែលបានកំណត់ ដើម្បីទទួលបម្រើសេវាជូនអតិថិជនឱ្យបានទាន់ពេលវេលា តាមការកំណត់។

**ប្រការ ៧ :**

ក្រសួងសុខាភិបាល ត្រូវធ្វើរបាយការណ៍ ស្តីពីការអនុវត្តចំណូលប្រចាំខែ និងប្រចាំឆ្នាំ ដើម្បីផ្ញើមកក្រសួង សេដ្ឋកិច្ច និងហិរញ្ញវត្ថុ ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

**ប្រការ ៨ :**

កម្រៃសេវាសាធារណៈ ដូចមានចែងនៅក្នុងតារាងឧបសម្ព័ន្ធនៃប្រកាសរួមនេះ អាចកែប្រែបាន តាមការ ចាំបាច់តាមរយៈប្រកាសរួម។

**ប្រការ ៩ :**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសរួមនេះ ត្រូវចាត់ទុកជានិរាករណ៍។

  
 ទំព័រទី ៣ នៃ ៤  




**ប្រការ ១០ :**



អគ្គលេខាធិការ នាយកខុទ្ទកាល័យ អគ្គនាយក ប្រធាននាយកដ្ឋាន និងប្រធានអង្គភាពពាក់ព័ន្ធក្រោម ឱវាទក្រសួងសេដ្ឋកិច្ច និងហិរញ្ញវត្ថុ និងក្រោមឱវាទក្រសួងសុខាភិបាល ត្រូវទទួលបន្ទុកអនុវត្តប្រកាសរួមនេះ ឱ្យ មានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ។

**ឧបនាយករដ្ឋមន្ត្រី**   
**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**   
  
**កាត ឈន់**

**រដ្ឋមន្ត្រីក្រសួងសុខាភិបាល**   
  
**ម៉ម ប៊ុនហេង**

**ចម្លងជូន:**

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
- អាជ្ញាធរសវនកម្មជាតិ
- ក្រសួង ស្ថាប័នពាក់ព័ន្ធ
- អង្គភាពប្រឆាំងអំពើពុករលួយ
- គ្រប់រដ្ឋបាលរាជធានី ខេត្ត
- សភាពាណិជ្ជកម្មកម្ពុជា
- «ដើម្បីជូនជ្រាប»
- ដូចប្រការ ១០ «ដើម្បីមុខការ»
- ឯកសារ - កាលប្បវត្តិ

 ទំព័រទី ៤ នៃ ៤  


**តារាងឧបសម្ព័ន្ធ**

**ភ្ជាប់នឹងប្រកាសរួមលេខ ៩៩៣ សហវ.ប្រក ចុះថ្ងៃទី២៨ ខែធ្នូ ឆ្នាំ២០១២**

**ស្តីពីការផ្តល់សេវាសាធារណៈរបស់ក្រសួងសុខាភិបាល**

| ល.រ | បរិយាយ                                                                                                                                 | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព |
|-----|----------------------------------------------------------------------------------------------------------------------------------------|--------------------|----------------------------------|---------|
| 1   | ការផ្តល់សេចក្តីសម្រេចអនុញ្ញាតដល់គ្រឹះស្ថានផលិតឱសថ ចំពោះ ៖                                                                              |                    |                                  |         |
|     | - ការបើកថ្មី                                                                                                                           | 4,000,000          | 20ថ្ងៃ                           | 2ឆ្នាំ  |
|     | - ការប្តូរទីតាំង                                                                                                                       | 4,000,000          | 20ថ្ងៃ                           | 2ឆ្នាំ  |
|     | - ការប្តូរឱសថការី                                                                                                                      | 2,000,000          | 20ថ្ងៃ                           | 2ឆ្នាំ  |
| 2   | ការផ្តល់វិញ្ញាបនបត្រ GMP                                                                                                               | 1,000,000          | 30-60ថ្ងៃ                        | 2ឆ្នាំ  |
| 3   | ការផ្តល់សេចក្តីសម្រេចអនុញ្ញាតឱ្យផ្សព្វផ្សាយពាណិជ្ជកម្ម ចំពោះ ៖                                                                         |                    |                                  |         |
| 3.1 | ឱសថៈ                                                                                                                                   |                    |                                  |         |
|     | - តាមទស្សនាវដ្តី, សារព័ត៌មាន, ខិតប័ណ្ណ ឬប្រតិទិន                                                                                       | 400,000            | 20ថ្ងៃ                           | 1ឆ្នាំ  |
|     | - តាមទូរទស្សន៍, វីឡូ                                                                                                                   | 600,000            | 20ថ្ងៃ                           | ៦ខែ     |
|     | - តាមរយៈការធ្វើសិក្ខាសាលា ឬការប្រជុំផ្សេងៗ                                                                                             | 600,000            | 7ថ្ងៃ                            | ៦ខែ     |
| 3.2 | គ្រឿងសម្ភារៈ                                                                                                                           |                    |                                  |         |
|     | - តាមទស្សនាវដ្តី, សារព័ត៌មាន, ខិតប័ណ្ណ, អាហ្វីស, Poster Stand, ឯកសារផ្សព្វផ្សាយផ្សេងៗ សម្ភារៈប្រើប្រាស់ផ្សេងៗ ឬមធ្យោបាយដឹកជញ្ជូនផ្សេងៗ | 400,000            | 20ថ្ងៃ                           | ៦ខែ     |
|     | - តាមប្រតិទិន                                                                                                                          | 400,000            | 20ថ្ងៃ                           | 1ឆ្នាំ  |
|     | - តាមទូរទស្សន៍, វីឡូ                                                                                                                   | 600,000            | 20ថ្ងៃ                           | ៦ខែ     |

| ល.រ | បរិយាយ                                                                                                                                               | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព       |
|-----|------------------------------------------------------------------------------------------------------------------------------------------------------|--------------------|----------------------------------|---------------|
|     | - តាមប្រអប់ភ្លើងនៅតាមទីសាធារណៈ                                                                                                                       | 800,000            | 20ថ្ងៃ                           | 1ឆ្នាំ        |
|     | - តាមផ្ទាំងប៉ាណូ                                                                                                                                     | 1,000,000          | 20ថ្ងៃ                           | 1ឆ្នាំ        |
|     | - តាមរយៈការធ្វើសិក្ខាសាលា ឬការប្រជុំផ្សេងៗ                                                                                                           | 600,000            | 7ថ្ងៃ                            | ៦ខែ           |
| 3.3 | ផលិតផលចិញ្ចឹមកុមារ និងទារកៈ                                                                                                                          |                    |                                  |               |
|     | - តាមទស្សនាវដ្តី, សារព័ត៌មាន, ខិតប័ណ្ណ, ប្រតិទិន, អាហ្វ៊ីស, Poster Stand, ឯកសារផ្សព្វផ្សាយផ្សេងៗ, សម្ភារៈប្រើប្រាស់ផ្សេងៗ, ឬ មធ្យោបាយដឹកជញ្ជូនផ្សេងៗ | 400,000            | 20ថ្ងៃ                           | 1ឆ្នាំ        |
|     | - តាមទូរទស្សន៍, វីឡូ                                                                                                                                 | 600,000            | 20ថ្ងៃ                           | 1ឆ្នាំ        |
|     | - តាមផ្ទាំងប៉ាណូ                                                                                                                                     | 1,000,000          | 20ថ្ងៃ                           | 1ឆ្នាំ        |
| 3.4 | ផលិតផលចិញ្ចឹមកុមារ និងទារក តាមការធ្វើសិក្ខាសាលា ឬប្រជុំផ្សេងៗ                                                                                        |                    |                                  |               |
|     | - អ្នកចូលរួមត្រឹម 100នាក់                                                                                                                            | 600,000            | 20ថ្ងៃ                           | តាមការស្នើសុំ |
|     | - អ្នកចូលរួមច្រើនជាង100នាក់                                                                                                                          | 1,000,000          | 20ថ្ងៃ                           | តាមការស្នើសុំ |
| 3.5 | បិទស្នាក់សញ្ញាផលិតផល ឬបោះពុម្ពជាប់កំប៉ុង ឬដប                                                                                                         | 800,000            | 20ថ្ងៃ                           | 3ឆ្នាំ        |
| 4   | ការផ្តល់សេចក្តីសម្រេចអនុញ្ញាតឱ្យចុះពាណិជ្ជនាមឱសថ                                                                                                     | 280,000            | 20ថ្ងៃ                           | 1ឆ្នាំ        |
| 5   | ការផ្តល់វិញ្ញាបនបត្រឱ្យចុះបញ្ជីគ្រឹះស្ថានផលិតឱសថនៅបរទេស                                                                                              | 4,800,000          | 3-6ខែ                            | 5ឆ្នាំ        |
| 6   | ការផ្តល់វិញ្ញាបនបត្រឱ្យចុះទិដ្ឋាការ-បញ្ជីកា                                                                                                          |                    |                                  |               |
| 6.1 | ឱសថ                                                                                                                                                  | 1,000,000          | 6-8ខែ                            | 5ឆ្នាំ        |
| 6.2 | បរិក្ខារពេទ្យ, ប្រតិករ, ឱសថបូរណ, ឱសថបំប៉នសុខភាព ឬផលិតផលជំនួយសុខភាពប្រើលើខ្លួនមនុស្សខាងក្រៅ                                                           | 300,000            | 3-4ខែ                            | 3ឆ្នាំ        |



| ល.រ | បរិយាយ                                                                           | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព    |
|-----|----------------------------------------------------------------------------------|--------------------|----------------------------------|------------|
| 7   | ការផ្តល់វិញ្ញាបនបត្រឱ្យចុះប្រវេណីគ្រឿងសម្អាង                                     | 80,000             | 15ថ្ងៃ                           | 2ឆ្នាំ     |
| 8   | ការផ្តល់សេចក្តីសម្រេចអនុញ្ញាតដល់គ្រឹះស្ថានអាហាររំណ នីហរំណឱសថ គ្រឿងសម្អាង ចំពោះ ៖ |                    |                                  |            |
|     | - ការបើកថ្មី                                                                     | 1,200,000          | 15ថ្ងៃ                           | 2ឆ្នាំ     |
|     | - ប្តូរទីតាំង                                                                    | 800,000            | 15ថ្ងៃ                           | 2ឆ្នាំ     |
|     | - ការបើកសាខា                                                                     | 800,000            | 15ថ្ងៃ                           | 2ឆ្នាំ     |
|     | - ប្តូរទីតាំងសាខា                                                                | 600,000            | 15ថ្ងៃ                           | 2ឆ្នាំ     |
|     | - ផ្លាស់ប្តូរឱសថការី                                                             | 400,000            | 15ថ្ងៃ                           | 2ឆ្នាំ     |
| 9   | ការផ្តល់លិខិតអនុញ្ញាតឱ្យនាំចូលឱសថ -គ្រឿងសម្អាង                                   | 200,000            | 15ថ្ងៃ                           | 2ឆ្នាំ     |
| 10  | ការផ្តល់សេចក្តីសម្រេចអនុញ្ញាតដល់មជ្ឈមណ្ឌលថែរក្សាសម្បជញ្ញ ចំពោះ ៖                 |                    |                                  |            |
|     | - ការបើកថ្មី                                                                     | 800,000            | 15ថ្ងៃ                           | 2ឆ្នាំ     |
|     | - ការបើកសាខា                                                                     | 600,000            | 15ថ្ងៃ                           | 2ឆ្នាំ     |
|     | - ប្តូរទីតាំង (គ្រឹះស្ថាន និងសាខា)                                               | 400,000            | 15ថ្ងៃ                           |            |
| 11  | ការផ្តល់វិញ្ញាបនបត្របញ្ជាក់អនាម័យផលិតផលម្ហូបអាហារ                                | 500,000            | 40ថ្ងៃ                           | តាមលេខឡូត៍ |
| 12  | ការផ្តល់វិញ្ញាបនបត្របញ្ជាក់កម្រិតអនាម័យតាមគោដីនីយដ្ឋាន (តាមគោលការណ៍ស្ម័គ្រចិត្ត) |                    |                                  |            |
|     | - Logo A                                                                         | 800,000            | 30ថ្ងៃ                           | 2ឆ្នាំ     |
|     | - Logo B                                                                         | 600,000            | 30ថ្ងៃ                           | 2ឆ្នាំ     |
|     | - Logo C                                                                         | 400,000            | 30ថ្ងៃ                           | 2ឆ្នាំ     |

| ល.រ | បរិយាយ                                                       | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព |
|-----|--------------------------------------------------------------|--------------------|----------------------------------|---------|
| 13  | ការផ្តល់លិខិតអនុញ្ញាតដល់មន្ទីរព្យាបាលជម្ងឺមាត់-ធ្មេញ ចំពោះ ៖ |                    |                                  |         |
|     | - ការបើកថ្មី                                                 | 4,000,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                            | 2,000,000          | 20ថ្ងៃ                           |         |
|     | - ការប្តូរទីតាំង                                             | 3,000,000          | 20ថ្ងៃ                           | 4ឆ្នាំ  |
| 14  | ការផ្តល់លិខិតអនុញ្ញាតដល់មន្ទីរពិសោធន៍វេជ្ជសាស្ត្រ ចំពោះ ៖    |                    |                                  |         |
|     | - ការបើកថ្មី                                                 | 4,000,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                            | 2,000,000          | 20ថ្ងៃ                           |         |
|     | - ការប្តូរទីតាំង                                             | 3,000,000          | 20ថ្ងៃ                           | 4ឆ្នាំ  |
| 15  | ការផ្តល់លិខិតអនុញ្ញាតដល់មន្ទីរសម្ភព ចំពោះ ៖                  |                    |                                  |         |
|     | - ការបើកថ្មី                                                 | 4,000,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                            | 2,000,000          | 20ថ្ងៃ                           |         |
|     | - ការប្តូរទីតាំង                                             | 3,000,000          | 20ថ្ងៃ                           | 4ឆ្នាំ  |
| 16  | ការផ្តល់លិខិតអនុញ្ញាតដល់មន្ទីរសម្រាកព្យាបាល ចំពោះ ៖          |                    |                                  |         |
|     | - ការបើកថ្មី                                                 | 4,000,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                            | 2,000,000          | 20ថ្ងៃ                           |         |
|     | - ការប្តូរទីតាំង                                             | 3,000,000          | 20ថ្ងៃ                           | 4ឆ្នាំ  |





| ល.រ | បរិយាយ                                                                                                     | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព |
|-----|------------------------------------------------------------------------------------------------------------|--------------------|----------------------------------|---------|
| 17  | ការផ្តល់លិខិតអនុញ្ញាតដល់មន្ទីរពហុព្យាបាល ចំពោះ ៖                                                           |                    |                                  |         |
|     | - ការបើកថ្មី                                                                                               | 4,600,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                                                                          | 2,300,000          | 20ថ្ងៃ                           |         |
|     | - ការប្តូរទីតាំង                                                                                           | 3,000,000          | 20ថ្ងៃ                           | 4ឆ្នាំ  |
| 18  | ការផ្តល់លិខិតអនុញ្ញាតដល់មន្ទីរពេទ្យឯកជន ចំពោះ ៖                                                            |                    |                                  |         |
|     | - ការបើកថ្មី                                                                                               | 6,000,000          | 20ថ្ងៃ                           | 4ឆ្នាំ  |
|     | - ការផ្ទេរមូលនិធិ                                                                                          | 3,000,000          | 20ថ្ងៃ                           |         |
|     | - ការប្តូរទីតាំង                                                                                           | 4,000,000          | 20ថ្ងៃ                           | 4ឆ្នាំ  |
| 19  | ការផ្តល់លិខិតអនុញ្ញាតដល់មជ្ឈមណ្ឌលកែសម្រួល ចំពោះ ៖                                                          |                    |                                  |         |
|     | - ការបើកថ្មី                                                                                               | 6,000,000          | 20ថ្ងៃ                           | 2ឆ្នាំ  |
|     | - ការផ្ទេរមូលនិធិ                                                                                          | 3,000,000          | 20ថ្ងៃ                           | 2ឆ្នាំ  |
|     | - ការប្តូរទីតាំង                                                                                           | 4,000,000          | 20ថ្ងៃ                           | 2ឆ្នាំ  |
| 20  | ការផ្តល់លិខិតអនុញ្ញាតដល់ការិយាល័យទំនាក់ទំនងសេវាសុខភាព ចំពោះ ៖                                              |                    |                                  |         |
|     | - ការបើកថ្មី                                                                                               | 1,000,000          | 20ថ្ងៃ                           | 2ឆ្នាំ  |
|     | - ការផ្ទេរមូលនិធិ                                                                                          | 500,000            | 20ថ្ងៃ                           |         |
|     | - ការប្តូរទីតាំង                                                                                           | មិនគិតថ្លៃ         | 20ថ្ងៃ                           |         |
| 21  | ការផ្តល់លិខិតអនុញ្ញាតឱ្យផ្សព្វផ្សាយពាណិជ្ជកម្មសម្រាប់ទីតាំងប្រកបអាជីវកម្មសេវាសុខភាព<br>និងថែរក្សា/កែសម្រួល | 800,000            | 20ថ្ងៃ                           | 1ឆ្នាំ  |

| ល.រ | បរិយាយ                                                                                                                                                            | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព |
|-----|-------------------------------------------------------------------------------------------------------------------------------------------------------------------|--------------------|----------------------------------|---------|
| 22  | ការផ្តល់លិខិតអនុញ្ញាតឱ្យចុះបញ្ជីការរថយន្តគិលានសង្គ្រោះឯកជន                                                                                                        | 100,000            | 5ថ្ងៃ                            | 1ឆ្នាំ  |
| 23  | ការចេញវិញ្ញាបនបត្របញ្ជាក់សុខភាព                                                                                                                                   | 20,000             | 3ថ្ងៃ                            |         |
| 24  | ការផ្តល់លិខិតអនុញ្ញាតឱ្យធ្វើសិក្ខាសាលា(ក្រៅពីផលិតផលចិញ្ចឹមកុមារ និងទារក)                                                                                          | មិនគិតថ្លៃ         | 20ថ្ងៃ                           |         |
| 25  | ការផ្តល់លិខិតអនុញ្ញាតដល់បន្ទប់ថែទាំជម្ងឺ ឬបន្ទប់ពិនិត្យស្ត្រីមានផ្ទៃពោះ ឬបន្ទប់ព្យាបាលដោយចលនា ឬបន្ទប់ពិគ្រោះជម្ងឺទូទៅ ឬបន្ទប់ពិគ្រោះព្យាបាលជម្ងឺមាត់ធ្មេញ ចំពោះ ៖ |                    |                                  |         |
|     | - ការបើកថ្មី                                                                                                                                                      | 200,000            | 7ថ្ងៃ                            | 3ឆ្នាំ  |
|     | - ការប្តូរទីតាំង                                                                                                                                                  | មិនគិតថ្លៃ         | 7ថ្ងៃ                            | 3ឆ្នាំ  |
| 26  | ការផ្តល់លិខិតអនុញ្ញាតដល់ឱសថស្ថាន ចំពោះ ៖                                                                                                                          |                    |                                  |         |
|     | - ការបើកថ្មី                                                                                                                                                      | 600,000            | 7ថ្ងៃ                            | 3ឆ្នាំ  |
|     | - ការប្តូរទីតាំង                                                                                                                                                  | 300,000            | 15ថ្ងៃ                           | 2ឆ្នាំ  |
|     | - ប្តូរឈ្មោះឱសថការី                                                                                                                                               | 300,000            | 15ថ្ងៃ                           | 2ឆ្នាំ  |
| 27  | ការផ្តល់លិខិតអនុញ្ញាតដល់ឱសថស្ថានរង "ក" ចំពោះ ៖                                                                                                                    |                    |                                  |         |
|     | - ការបើកថ្មី                                                                                                                                                      | 400,000            | 15ថ្ងៃ                           | 2ឆ្នាំ  |
|     | - ការប្តូរទីតាំង                                                                                                                                                  | 200,000            | 15ថ្ងៃ                           | 2ឆ្នាំ  |
|     | - ប្តូរឈ្មោះឱសថការី                                                                                                                                               | 200,000            | 15ថ្ងៃ                           | 2ឆ្នាំ  |
| 28  | ការផ្តល់លិខិតអនុញ្ញាតដល់ឱសថស្ថានរង "ខ" ចំពោះ ៖                                                                                                                    |                    |                                  |         |
|     | - ការបន្តសុពលភាព                                                                                                                                                  | 200,000            | 15ថ្ងៃ                           | 2ឆ្នាំ  |

| ល.រ | បរិយាយ                                                                                                                                   | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព                   |
|-----|------------------------------------------------------------------------------------------------------------------------------------------|--------------------|----------------------------------|---------------------------|
| 29  | ការផ្តល់លិខិតអនុញ្ញាតដល់អគារឱសថបូរណ ចំពោះ ៖                                                                                              |                    |                                  |                           |
|     | - ការបើកថ្មី                                                                                                                             | 400,000            | 15ថ្ងៃ                           | 1ឆ្នាំ                    |
|     | - ការប្តូរទីតាំង                                                                                                                         | 200,000            | 15ថ្ងៃ                           | 1ឆ្នាំ                    |
|     | - ប្តូរឈ្មោះគ្រូឱសថបូរណ                                                                                                                  | 200,000            | 15ថ្ងៃ                           | 1ឆ្នាំ                    |
| 30  | ត្រួតពិនិត្យ៖ -លិខិតប្រកាសទូទៅ -លក្ខណៈអនាម័យទូទៅ និងចេញលិខិតអនុញ្ញាត<br>(សេរីប្រតិបត្តិ) ចំពោះនាវា ឬសាឡង់ចូល                             | 80,000             | ភ្លាមៗ                           | ដល់ពេលចេញ<br>ដំណើរ        |
| 31  | ត្រួតពិនិត្យ៖ -លិខិតប្រកាសទូទៅ -លក្ខណៈអនាម័យទូទៅ និងចេញលិខិតអនុញ្ញាត ចំពោះនាវា<br>ឬសាឡង់ចេញ                                              | 80,000             | ភ្លាមៗ                           | រហូតដល់កំពង់ផែ<br>បន្ទាប់ |
| 32  | ធ្វើអធិការកិច្ចអនាម័យទូទៅលើនាវា ឬសាឡង់ និងចេញវិញ្ញាបនបត្របញ្ជាក់                                                                         | 400,000            | 1-2ថ្ងៃ                          | 6ខែ                       |
| 33  | ត្រួតពិនិត្យ និងចេញវិញ្ញាបនបត្រអនុញ្ញាតឱ្យដឹកសាកសព ឬអង្គធាតុ ឆ្លងដែនចេញ                                                                  | មិនគិតថ្លៃ         | 30 ទៅ 60នាទី                     |                           |
| 34  | ការបណ្តុះបណ្តាលអនាម័យចំណីអាហារដល់ចុងភៅ អ្នកគ្រប់គ្រង ក្នុងភោជនីយដ្ឋាន និង<br>ក្នុងសេវាធ្វើម្ហូបការ ម្ហូបបុណ្យ និងពិធីផ្សេងៗ (គិតម្នាក់ៗ) | 40,000             | តាមជាក់ស្តែង                     | អចិន្ត្រៃយ៍               |
| 35  | ផ្តល់លិខិតគាំទ្រដល់អង្គភាពក្រៅរដ្ឋាភិបាល(ចំពោះគម្រោងដែលមានថវិកាលើសពី<br>1ម៉ឺនដុល្លារអាមេរិក)                                             | មិនគិតថ្លៃ         | 15ថ្ងៃ                           | 1ឆ្នាំ                    |
| 36  | ការបកប្រែបរិយាយប័ណ្ណឱសថ                                                                                                                  | 200,000            | 120ថ្ងៃ                          | អចិន្ត្រៃយ៍               |
| 37  | ការផ្តល់លិខិតអនុញ្ញាតជូនគម្រោងសិក្សាស្រាវជ្រាវ                                                                                           | 1,600,000          | 60-90ថ្ងៃ                        | 1ឆ្នាំ                    |



| ល.រ | បរិយាយ                                                          | តម្លៃសេវា<br>(រៀល) | រយៈពេលផ្តល់សេវា<br>(ថ្ងៃធ្វើការ) | សុពលភាព |
|-----|-----------------------------------------------------------------|--------------------|----------------------------------|---------|
| 38  | ការផ្តល់វិញ្ញាបនបត្របញ្ជាក់អនាម័យចំណីអាហារ                      |                    |                                  |         |
|     | - តាមគោដីជួយដ្ឋានខ្នាតធំ និងប្រណិត នៅក្នុងព្រះរាជាណាចក្រកម្ពុជា | 600,000            | 20ថ្ងៃ                           | 1ឆ្នាំ  |
|     | - តាមអាហារដ្ឋានខ្នាតធំ នៅក្នុងព្រះរាជាណាចក្រកម្ពុជា             | 600,000            | 20ថ្ងៃ                           | 1ឆ្នាំ  |
|     | - តាមគោដីជួយដ្ឋាន នៅក្នុងព្រះរាជាណាចក្រកម្ពុជា                  | 400,000            | 20ថ្ងៃ                           | 1ឆ្នាំ  |
|     | - តាមអាហារដ្ឋាន នៅក្នុងព្រះរាជាណាចក្រកម្ពុជា                    | 400,000            | 20ថ្ងៃ                           | 1ឆ្នាំ  |

**សេចក្តីបញ្ជាក់:**

- រាល់ការស្នើសុំបិទ ឈប់ ឬលុបសេវានានា (រួមទាំងលេខទិដ្ឋាការ) ដែលមានក្នុងតារាងឧបសម្ព័ន្ធខាងលើ ក្រសួង/មន្ទីរសុខាភិបាល នឹងផ្តល់ជូនក្នុងរយៈពេល 15ថ្ងៃ ដោយមិនគិតថ្លៃ។
- រាល់ការស្នើសុំបន្តសុពលភាព ឬបន្តសេចក្តីសម្រេចដែលមានក្នុងឧបសម្ព័ន្ធនេះ ក្រសួង/មន្ទីរសុខាភិបាល កំណត់យកតម្លៃ 70% នៃតម្លៃសេវាដែលបានកំណត់ក្នុងតារាងឧបសម្ព័ន្ធនេះ។ សុពលភាពបន្ត មានរយៈពេលស្មើនឹងសុពលភាពផ្តល់ជូនដំបូងដែរ។

